

పాండి బజార్

“ ఏవండీ ... ఏవండీ ” భయం భయంగా మెల్లిగా పిలుస్తూ పక్కనే నిలబడ్డ భర్త చేతిమీద గోకింది అలివేలు, పాండి బజార్ బస్ స్టాపులో.

“ అబ్బా ! ఫ్యాషన్ కాదుగానీ రాక్షసి గోళ్ళూ నువ్వునూ అంతంత పొడుగు పెంచకపోతేనేం ? ” గోళ్ళ బాగా గుచ్చుకున్నాయి కాబోలు, మంటపుట్టి విసుక్కున్నాడు గోపాలావు.

“ రోజూ రాత్రిళ్ళు నా గోళ్ళని ఓ అరగంటసేపు తిడుతూనే ఉంటారుగా, ఇక్కడ కూడా ఆ గోలేనా ? ఎంత కష్టపడి మంచి షేప్ లో ఇంత అందంగా పెంచుకొస్తున్నానూ ”

“ ఆ - ఆ - వాటిమీదున్న శ్రద్ధలో ప దో వం తు వంటలో చూపించినా రోజూ నేను అర్థాక్షిణిలో లేచే అవస్థ ఉండదు ” తన మాట తనకే వినపడనంత మెల్లిగా సణిగాడు.

“ అసలు నేనేం చెప్పబోతున్నానో ఆ సంగతి అడగరేం? నా గోళ్ళ మీద పడతారా ? ”

“ సరేలే - నీ గోళ్ళు నా దగ్గరికొస్తుంటేనే భయపడి చస్తున్న
వాడిని కావాలని వొచ్చి నీ గోళ్ళమీద పడటం కూడానా : ”

“ అబ్బబ్బ - పడటం అంటే ఆ పడటం కాదండీ ”

“ ఏ పడటమో ఏమో ఈ బస్సెంతకీ రాక నా కాళ్ళు
మటుకు పడిపోతున్నాయి ”

“ అసలు సంగతి వినండి. వాడు చూడండి మనమొచ్చి ఈ బస్
స్టాప్‌లో నిల్చున్నప్పటినుంచి నా వంకే చూస్తున్నాడండీ ”

“ ఎవడు ? ”

“ అదుగో ఆ పిల్లి గడ్డం, మినీ లుంగీ ”

భార్య చూపించిన వైపు చూశాడు గోపాల్‌త్రావు. మోకాళ్ళపైకి
మడిచి కట్టిన లుంగీ, బ్రూస్‌లీ బొమ్మ ఉన్న పసుపురంగు బనీను, పిల్లి
గడ్డం, బొద్దింక మీసం, ఎర్ర కళ్ళు. మీదపడి కరిచేలా ఉన్నాడు. వణుకు
పుట్టింది గోపాల్‌త్రావుకి. వీడిలో మనకెందుకు గోల. ఒళ్ళు సురక్షితంగా
ఉంచుకోవడం మంచిది. అసలే బక్క ప్రాణం తనది. ఏ పుత్తూరో
పెళ్ళవలసిన పరిస్థితి వొచ్చిందంటే సెలవు కూడా దొరకని చచ్చినంత
పని ఆఫీసులో -

“ ఆ - సరే ఏమంటావ్ అయితే? ఇది రోడ్డు-వాడిక్కళ్ళున్నాయి.
ఎటు కావాలంటే అటు చూసే హక్కు వాడికీ ఉంది. నీకూ ఉంది -
వాడు నిన్నేమన్నా అంటేనూ, చేస్తేనూ అడిగే హక్కు మనకుంది గానీ,
రోడ్డుమీద నిలబడి ఇటు చూడకూడనూ, అటు చూడకూడనూ అని ఏ చట్టం
లేదుగా ” ప్రతాపం భార్యమీద చూపించాడు.

“ హూ - అసలు మీతో చెప్పకోవడం నాది బద్ధితక్కువే ”

“ ఏం చెయ్యమన్నావ్ ? వాడి కళ్ళకి గంతులు కట్టమన్నావ్ వెళ్ళి ? ”

చిర్రెత్తుకొచ్చింది గోపాల్ ద్రావుకి - అసలే బస్సుకోసం నిలబడి, నిలబడి విసుగ్గా ఉంది.

“ అబ్బబ్బ ! ముక్కుమీదుంటుంది మీ కోర్కెవం. మీతో చెప్పడం తప్పయిపోయింది ”

“ ఆ - ఆ - నువ్వో అప్పరసవని నిన్నే చూశాడు ”

ఉడుకుమోతనం వచ్చేసింది అలివేలుకి. “ నాకు తెల్పు - మీ మావ కూతురు అందగత్తె - ఆ సంబంధం చేసుకోలేకపోయానే అన్న బాధ ఇంకా మిమ్మల్ని వదలేదు. నేను అందంగా లేనని ఈ నడిరోడ్డుమీద దెప్పిపొడవాలా ? ” ఏడుపు గొంతుతో చాలా మెల్లిగా అంది.

“ అబ్బ ఏదో అంటే ఎందులోకో దింపుతావు - నీతో గొప్ప చిక్కె ”

“ అనండి - అనండి నాతో అన్నీ చిక్కులే కదూ పాపం మీకు ? ”

“ ఊరుకుందూ.... నీకు పుణ్యం వుంటుంది. బస్ స్టాప్ లో ఏమిటి మన గిల్లికజ్జాలు. ఎవరన్నా వినగలరు.... పాడు బస్సు.... ఓవర్ క్రకవుడెడ్ గా వచ్చి డబుల్ విజిల్ తో వెళ్ళిపోయింది. అగనన్నా అగలేదు మనకు కావల్సిన బస్సు.... ఇన్ని బస్సు లాగుతున్నాయిగానీ.... ” పదో నెంబరు బస్సు వచ్చి అగింది ఇంతలో.

“ ఎన్నప్పా ? ఇంద బస్సు ఎగూరు పూడుస్తుందా ? ” ఓ పల్లెటూరి అసామీ గోపాల్ ద్రావుకి దగ్గరగా వచ్చి అడిగాడు.

“ ఏమో అదెక్కడికి పూడుస్తుందో ఏమోగానీ ఇంకా స్పేషల్ మా బస్సు రాకపోతే ముందు మా అవిడ నన్నిక్కడ పూడ్చేలా వుంది.... ” గొణిగాడు గోపాల్ ద్రావు నీరసంగా,

“ ఎన్నప్పా ? ఏం చెప్పివి ? నాకు చెవిలో పడలేదు....”

మాట్లాడలేదు గోపాల్ ద్రావు నీ చెవిలో పడకపోవడమే మంచిదను కుంటూ. కండక్టర్ విజిల్ వేశాక బస్సు దగ్గరికి పరిగెత్తాడు పల్లెటూరి ఆసామీ కంగారుగా చెయ్యి ఊపుతూ ఆపమంటూ.

“ రాహుకాలం ముహూర్తం నీ పాలిటి వరవరకుం బస్సు నిక్కుమా ? ” (రాహుకాలం ముహూర్తం చూసుకుని నువ్వొచ్చేవరకు బస్సు ఆగుతుందా ?) రైట్....కోపం....విసుగూ—చిరాకూ అన్నీ ఆ ఒక్క రైట్—అన్న ముక్కలో మహా పదునుగా చూపించాడు కండక్టర్. బాణంలా దూసుకుపోయింది బస్సు నిండిపోయిన జనంతో. ఆ బస్సునీ, కండక్టర్నీ, వాడి అబ్బనీ, తాతనీ తన కొచ్చిన భాషలో తన శాయశక్తులా తిట్టుకుంటూ వెనక్కి వొచ్చి నిలబడ్డాడు పల్లెటూరి ఆసామీ.

ఇంకా ఇంకా బస్ స్టాప్ లో జనం వొచ్చి చేరుతూనే వున్నారు. వొచ్చే బస్సులు వోవర్ క్రాడెడ్ గా వస్తూనే వున్నాయి.

“ ఏవండీ—” సుమతి పిలిచింది వాళ్ళాయన్ని.

“ ఏమిటి ? ”

“ అలా చూడండి—రిడక్స్ సేల్ టండీ—ఎంత బావున్నాయో చీరెలు ” వెనకగావున్న చీరల షాప్ చూపించింది.

“ ఆ...ఆ...చీరలు బానే వుంటాయి...వాడిచ్చే బిల్లే బావుండదు...” జవాబిచ్చాడు రాజారావు.

అదేమీ పట్టించుకోనట్టే అడిగింది సుమతి “ వెళ్ళి చూద్దామా— నచ్చితేనే—”

“ సరిపోయింది— అర్థాంగుల ఆర్థిక సూత్రాల్లో కవనశర్మగారు చెప్పినట్టు కందిపప్పుతో మొదలుపెట్టి కందిపట్టుచీరదాకా వెళ్ళిపోతుంది

మీ అడవాళ్ళ షాపింగ్, ఎంతసేపూ ఆ వేలాడగట్టిన చీరలమీద తప్ప వెయిట్ లేని మొగుడి జేబుమీద వుండదు కదా నీ ధ్యాస—”

“ హూ—ఊచ్చటగా మీ చేత్తో మీరో చీర కొనిపెడతారేమో అనుకుంటానెప్పుడూ—అబ్బే నా కంత అదృష్టం కూడానా?—”
తెల్ల దోయాడు రాజారావు—

“ ఏదో ఒక వంకన రెండు నెలలకో చీర కొనుక్కుంటూనే వున్నావు. ఇంటికి మాటలవాడొచ్చాడు—తెగ మొహమాట పెట్టేశాడు, కాదన్నేక ఈ చీర తీసుకున్నాను. వాయిదాల పద్ధతినే కదా డబ్బు ఇచ్చేది కష్టం వుండదులే అని తీసేసుకున్నాను అంటూనో; పక్కింటావిడతో పర్చేజెస్ కెళ్ళాను ఆవిడ తీసుకుంటుంటే వుండబట్టలేక నేనూ ఓ చీర తీసుకున్నాను అంటూనో, ఫలానాచోట ఎగ్జిబిషన్ నేనూ ఎదురింటావిడా వెళ్ళాం ఈ చీర తీసుకున్నాను అంటూనో, రెండు నెలలకో చీర కొంటూనే వున్నావు. నన్ను అప్పుల్లో ముంచుతూనే వున్నావు...ఇంక...నా చేత్తో నేను కొనివ్వడం అన్నది కూడా ఇంకా మిగిలిందేమిటి నా కెసరు పెట్టడానికి?—”

“ ఇంటిద్గిరా నీతిబోధలే నడిరోడ్డుమీదా నీతిబోధలేనా? అసలు మీతో బజారుకి రావటం నాదే బుద్ధి తక్కువ. ”

“ నాతో రావడం నీది బుద్ధి తక్కువో నీతో రావడం నాది బుద్ధి తక్కువో ఇంటికెళ్ళి తీరిగ్గా ఆలోచించుకుందాంగానీ..మన బస్సొచ్చేసింది.. నడు...నడు... ”

“ అక్కా—అక్కా—ఆ చెక్కబొమ్మలు బావున్నాయి. ఎంతో అడుగక్కా— ఒకటో రెండో పట్టికెళ్తాను ఊరికి....” కాలేజికి పదిరోజులు సెలవులొస్తే అక్కా వాళ్ళింటికొచ్చింది నిర్మల. చెక్కబొమ్మల తోపుడు బండీ తాము నిల్చున్నచోటికి రాగానే. తమిళంలో ఈ బొమ్మెంత, ఆ బొమ్మెంత అంటూ ధరలు అడగడం మొదలెట్టింది అనసూయ.

“ ఇది బావుంది ఎంతో అడుగక్క ”

“ పది రూపాయిల్లే ”

“ ఏడవలేకపోయాడు మోసం, దగా మాడు రూపాయిల బొమ్మని పది రూపాయలంటున్నాడా ? ఇలా ఓ నాట్రోజులు బొమ్మలమ్మి అలా ఓ వేడ కట్టే దామనుకుంటున్నట్టున్నాడు అందుకే అరవ్వాళ్ళంపేనే నాకు మంట మరీ మోసం చేసేస్తారు ”

“ అబ్బబ్బ ! ఊరుకోవే ... తెలుగు అర్థం అయినా అవుతుంది ”

“ అఘోరించాడు — వీబూది మొహం వాడు నూ — మన ప్యూర్ తెలుగు వాడికేం అర్థం అవుతుంది. . ”

“ నేను తెలుగువాడినే తల్లి ! నా భార్య కుమారుడూ కుమార్తె గూడూరులో వున్నారు. మా స్వగ్రామం గూడూరు... ”

కీచుమంటూ అక్క చెయ్యిపుచ్చుకుని దాదాపు ఈడ్చకెళ్ళిపోయి కదలబోతున్న బస్సులో దూరింది నిర్మల.

“ ఇదేమిటే ?... ఈ బస్సు కాదు మనం వెళ్ళాల్సింది... ఇది మన ఇంటిదాకా వెళ్ళదు... ఇందులో పెత్తే అయోధ్యా మండపంలో దిగి అక్కడినించి మళ్ళీ ఇంకో బస్సులో వెళ్ళాలి ఇంటికి .. ”

గోలపెడతూ చెల్లెలి చేతిలోంచి తన చేతిని లాక్కోలేక తప్పని సరిగా బస్సెక్కింది అనసూయ.

“ అయోధ్యా మండపమే కాదు అడవిలో దిగమన్నా దిగుతాను. ఇంకొక్క క్షణం అక్కడంటే వాడా చెక్కబొమ్మల్తో నా నెత్తి చిత్కొట్టినా చిత్కొక్కడతాడు... నీకూ నీ మెద్రాస్ కి ఓ దండం తల్లి... వాడసలా బొమ్మలేవో ఆ గూడూర్లో అమ్ముకోక, ఈ మెద్రాసెందు కొచ్చినట్టు ?... ”

“ చూశావుటోయ్ శంకరం.. బస్సు ఇక్కడ నిలబడినంతసేపూ
 వాళ్ళు నిమ్మకి నీరెత్తిరట్టు నిలబడ్డాను, ..బస్సు కదిలిపోయాక పరిగెత్తికెళ్ళి
 కదిలిపోతున్నదాంట్లో ఎలా ఎక్కేశారో ! మొగవాళ్ళనిమించిపోతున్నా
 రోయ్...మనదేశంలో ఆడవాళ్ళు ఇంత ఫార్వర్డ్ ఎప్పటినుంచీ
 అయ్యారంటావ్ ? ” అరడుగుల భారీ శరీరం గల అశాలి పేరు
 సుబ్బారాయుడు. స్వంత ఊళ్ళో ఆయన చాలా పలుకుబడి పేరూ గల
 పెద్దమనిషి. ఊళ్ళో అంతా ఆయన్ని రాయుడుగా రంటారు. పేరే కాదు...
 ఆయన గుండె కూడా ఒక రాయన్నది అది వేరే విషయం...

రాయుడుగారి ప్రశ్నకి, అరక్షణం కూడా అలస్యం చెయ్యకుండా
 టక్కున జవాబిచ్చాడు శంకరం “ బహుశా జ్యోతిషక్షి టైమునించీ
 అనుకుంటానండీ...”

“ నీ బట్టతలమీద జుట్టు మొలవ...నువ్వు నోరు విప్పితే
 జ్యోతిషక్షి, జయమాలిని తప్ప మరో మాట లేదేమిటయ్యా ?...”

“ ఉందండీ...”

“ ఏమిటదీ ? ”

“ నిలుకుస్మిత... ” మెలికలు తిరిగిపోయాడు మురిసిపోతూ.

“ నీ కులుకు బంగారంగానూ...ఎలా తీసికెళ్ళినవాడిని అలా
 తీసుకొచ్చి మళ్ళీ అప్పగిస్తానని మీ ఆడకి మాటిచ్చాను. నువ్వు
 నా మాట నిలబెట్టేలా లేవు. బోలెడు డబ్బుతో పనిమీద ఒక్కడినే
 రావల్సి వచ్చిందని తోడుగా వుంటావని నిన్నూ తీసుకొచ్చాను మెడ్రాస్...”

“ పోదురూ బడాయి...తెల్పినవాళ్ళ కాళ్ళో, గడ్డారో పట్టుకుని
 రెండు మూడు షూటింగులైనా చూపించకపోతారా అన్న ఆశతో మీరు
 రమ్మనగానే మీతో మెడ్రాస్ వచ్చాను. ”

“ఊ...చూపించకపోతే నువ్వు ఈ ఊర్నించి కదలవు—నన్నూ
కదలనివ్వవనుకుంటాను—సరే చూద్దాం—మన వాళ్ళ సినిమాలో రేపు
పండరీబాయిదో, ఎస్. వరలక్ష్మిదో షూటింగ్ వుంది—తీసికెళ్తానే—”

“మహాప్రభో—అంతకంటే—మనూరికి టీక్కెట్టుకొని నన్నిప్పు
డేదైనా బండి ఎక్కించేస్తే—వెళ్ళి మా ఆవిడనే చూసుకుంటాను—”

“అదేమిటోయ్ ! అలా అంటావు ? వాళ్ళెంత గొప్ప యార్డరు—
ఎంత గొప్పగా యాక్టు చేస్తారు !—”

“అయ్యా యాక్టర్తో మనకేం పనండీ ?—తెలూరిలేస్తే ఇంట్లో
మా ఆవిడా చేస్తూ వుంటుంది కావల్సినంత యాక్టర్—ఎల్లండినాకా
ఆగుదాం లెండి—ఎల్లండి మనవాళ్ళ సినిమాలోనే సిలకుమందిట
షూటింగ్—”

“వివరాలు సేకరించి పెట్టుకున్నావన్నమాట....ఇంకనేం....”

“ధర్మం, కుడు, సామి....ఒరు కాలణా అవదు (ఒక పావలా
అయినా) ధర్మం కుడుసామి ” వీళ్ళకి దగ్గరగా వచ్చింది ఓ అడుక్కునే
అమ్మాయి.

“మినిమమ్ ఎంత ధర్మం చెయ్యాలో కూడా అదే చెప్తాంది.
బావుంది ” ఒళ్ళు మండుకొచ్చింది సుబ్బారాయడికి.

“బావుంది ” అన్నమాట ఒక్కటే శంకరం చెవులపడింది.

“మరే....బావుంది కదండీ పిల్ల....ఇంత అందంగా వుంది పాపం
అడుక్కుంటోందేమిటో ? ” వాపోయాడు జాలిగా.

వళ్ళు నూరుతూ చూశాడు సుబ్బారాయడు. అది పట్టించుకుంటేగా
శంకరం. “అయ్యా ఈ అమ్మాయి నెక్కడో చూసినట్టు దండీ నాకు....”
సందేహం వెలిబుచ్చాడు.

“ చాల్లెవయ్యా : నీ జన్మలో నువ్వు మెద్రాసాచ్చింది ఇదే మొదటిసారి.... దీన్నెక్కడో చూశాట్ట చూశాడు. ఇదివరకు మనూళ్ళో అడుక్కునేదేమో ? అందులో ప్రమోషనాచ్చి, ఓ మెట్టు పైకొచ్చి ఇప్పుడు మెద్రాసాచ్చి అడుక్కుంటోందేమో ? ”

“ అబ్బ, వేళాకోళం కాదండీ.... ”

“ లేకపోతే ఏమిటయ్యా.... మెద్రాసాచ్చి మతిపో గొట్టు కుంటున్నావు ! ”

“ ఆ వచ్చింది.... వచ్చింది ”

“ మన బిస్సా ? ”

“ కాదు జ్ఞాపకం వచ్చిందంటున్నాను.... ఆ మధ్య ఏడాదికిందట చూసిన ఓ సినిమాలో.... హీరో హీరోయిన్లు పార్కులో కూర్చుని కబ్బర కింటే ఎక్కువగా పేరుసెనక్కాయలు ఒప్పుకు తినడం చూపించిన సీన్లో దూరంగా లాంగ్షాట్లో ఒక అమ్మాయి అడుక్కుంటూ వెళ్ళినట్టు ఓ తీరం చూపిస్తారు. ఆ అమ్మాయి ఈ అమ్మాయే అనిపిస్తోంది నాకు.... బ్రహ్మాండంగా వేసింది ఆ పాత్ర.... ” తన్మయంగా చూశాడు అమ్మాయి నైపు శంకరం.

“ ఔను.... ఆ పాత్ర వేశాక దానిమీద మోజు పెరిగి ఇలా ఈ రోడ్ల మీద తిరుగుతోంది ఆ పాత్ర పుచ్చుకుని.... ” అమ్మాయి చేతిలో సత్తుగన్నె వంక చూపించాడు సుబ్బారాయణుడు.

“ ఏడాది క్రిందట చూసిన సినిమాలో దూరంగా లాంగ్షాట్లో ఓ ఓణం చూశాట్ట.... ఇచ్చిడిక్కడ గుర్తుపట్టేశాడామ్మాయిని.... పూర్తిగా మతిపోయింది నీకు శంకరం.... ఇప్పడీ స్థితిలో నన్ను పోక్కి తీసికెళ్ళడం కూడా ఎందుకు ? ఏకంగా ఇక్కడ కీల్పాక్లో చేర్చించేసి ఊరెళ్ళి మీ ఆవిడను పంపిస్తాను.... ”

‘ ఏమిటో మీ కంతా వేళాకోళమే. మీరు పేరు పలుకుబడి కొద్దో గొప్పో కలవారు.... పెద్దవారు.... పెద్ద తారల్తో మీకు పరిచయాలు వుంటాయి మీ స్టేటస్కి తగ్గులు.... నే నేదో చిన్నవాడిని.... నా స్టేటస్కి తగ్గులు... కాస్తో కూస్తో పరిచయాలు చేసుకోవాలని.... ”

“ ఏమిటి నీ స్టేటస్ అడుక్కోడమా ? ” మధ్యలోనే గయ్యమన్నాడు సుబ్బారాయుడు.

“ అడుగో అటు చూడండి... ”

“ మళ్ళీ ఏమొచ్చింది ? ”

“ ఆ లిల్లిగడ్డం మిసీ లుంగీగారు.. మొన్న రాత్రి మనూళ్లో మనం చూసిన సినిమాలో విలన్ గారి వెనకాల రౌడీగ్యాంగులో ఒక రౌడీలా తేడూ ? ”

“ శంకరం.... నీకు పైత్యం తలకే కాదు, కళ్ళల్లోకి కూడా పాకిపోయినట్టుంది. ఇహ లాభం లేదు.. బస్సు కోసం ఇలాగే నిల్చుంటే ఈ లోపల నీ పైత్యం నాకూడా అంటించినా అంటిస్తావు. ఏ ఆటోనో చేసుకుని పోవడం మంచిది.. ”

“ అయ్యోయ్యో తొందరపడకండి... ఇంత మంచి ఛాన్సు మళ్ళీ దొరుకుతుందా నాకు ? ఆ రౌడీ గారితో పరిచయం చేసుకుని ఒక్క రెండు ముక్కలైనా మాట్లాడి నా జన్మ తరింపచేసుకోనివ్వండి ” ముందుకి నడిచాడు శంకరం.

“ ఇదెక్కడి ప్రార్థనం నాకు ? శంకరం.. ఈ లోపల మన బస్సు వచ్చి వెళ్ళిపోతుంది ”

“ పోనివ్వండి. ఒక బస్సుపోతే కొంచెం సేపట్లో ఇంకో బస్సు వస్తుంది. ఈ రౌడీ గారు వెళ్ళిపోతే మళ్ళీ ఇంకో రౌడీ గారు దొరకొద్దా నాకు ? ”

వెళ్ళనే రోడిగారికి చక్రి పూర్వకంగా నమస్కరించాడు శంకరం.
 " రోడిలకు రోడిలో విన్ వెనక గ్యాంగులో మీరూ ఉన్నారు
 కదండీ.. " అతి క్రద్ధ భయభక్తులతో వినయంగా అడిగాడు. శంకరం అన్న
 మాటలో రోడి అన్నిమాట ఇప్పుడు మరేం అర్థం కాలేదు వాడికి. వాడో
 మళయాళీ..

రోడిలకు రోడి సిమా.. విలన్ గ్యాంగ్ అంటూ ఈసారి
 ఒక్కొక్క మాటా నిఃదీసి అంకెలు అప్పచెప్పినట్టు చెప్పాడు శంకరం.
 మీసం దువ్వుకుంటూ నవ్వాడు మళయాళీ.

పొంగిపోయాడు శంకరం. చెయ్యి ముందుకి చాచాడు. షేక్
 హ్యాండ్ ఇచ్చాడు వాడు ఆ తర్వాత మెలిగా శంకరం భుజంమీద చెయ్యి
 కూడా వేశాడు. నాగేశ్వరరావు, శోకనాథాచో తన భుజంమీద చెయ్యి
 వేసినంతగా ఆనందంతో సంబంధిపోయాడు. శంకరం.

" మీ పరిచయ భాగ్యం కలిగినందుకు నా కెంత సంతోషంగా
 ఉందో తెల్పండి "

సంతోషం అన్న మాట అర్థం అయినట్టుంది వాడికి. మళ్ళీ చిద్వి
 లాసంగా నవ్వోటి పారేశాడు. మీసాల సందలోంచి వీడెవ్వడో వెర్రి
 బాగుం, సినిమా క్రైత్యం, తెలుగు వాడన్నది కూడా అర్థమైపోయింది
 వాడికి.

" బస్సు.. " అన్నాడు వాడు శంకరంతో, అప్పుడే వచ్చి 9 గిన
 పదకొండో నెంబరు బస్సు చూపిస్తూ.

అబ్బా నోరు విప్పి తనతో మాట్లాడాడు, అంతే చాలన్నట్టు సంతో
 షంతో మెలికలు తిరిగిపోతూ " ఆ... మరే... బస్సు " అన్నాడు శంకరం
 మాటలు నేర్చుకుంటున్నట్టు వెళ్ళాస్తానన్నట్టు చెయ్యి ఊపతూ జనం
 లోంచి తోసుకుంటూ బస్సుకేకాడు వాడు. బస్సువ. కే చూస్తూ చెయ్యి
 వూపుతూ పెదవులు మీద నవ్వు చెరగనియకుండా మళ్ళీ యధాస్థానానికి
 వచ్చాడు శంకరం.

“అయిందా అవతల రోడీగారితో పరిచయ బాగ్గం. ఇవతల మన బస్సు రావడం వెళ్ళకూ కూడా అయిపోయింది ” కస్సుమన్నాడు సుబ్బారాయుడు.

“ పోనివ్వండి.. ఇంకో పావుగంట కాదు అరగంట కాదు జీవిత మంతా ఇలా బస్సు కోసం నిల్చోమన్నా నిల్చుంటాను... అంత ఆనందంగా ఉంది నాకిప్పుడు...” కల్లో తేలిపోతున్నట్టున్నాయి శంకరం కళ్ళు.

“ చాలే అప్పు పైత్యం తలకెక్కి కవిత్వాలు కూడానూ... ఇంటి కెళ్ళాక నిమ్మకాయ రసంతో బాగా మర్తన చేయింకో. బెనుగానీ రేపొద్దున్న మసల్ని కలవచుని ఆ డీర్ ఒక అడ్రస్ ఇచ్చాడు కదా... ఆ కాగితం నాదగ్గర ఉందా నీ దగ్గర ఉందా ”

“ నా దగ్గరే ఉందండి.. నా పర్సల్ పేట్టాను ” అంటూ అప్రయత్నంగా పర్సు కోసం జేబు తడుముకున్న శంకరం ఉలిక్కిపడ్డాడు. జేబులో పర్సు లేదు.. నాలిక తవారిపోయినట్టయింది. గొంతులోంచి మాట పెంటనే పెగలేదు, గుండె భలే స్పీడుగా కొట్టుకుంటోంది. డబ్బు చాలా ఉంది ఆ పర్సల్లో. “వెళ్ళక వెళ్ళక మెడ్రాస్ వెళ్తున్నారు, నాకో మంచి పట్టుచీర కొని పట్టుకురండి ” అంటూ పక్కింటావిడ దగ్గర డబ్బు అప్పు తీసుకుని మరీ ఇచ్చి పంపించింది కట్టుకున్న కలాలు. పట్టుచీర కాదు కదా ప్లాస్టిక్ బొమ్మేదన్నా కొడుక్కి కొని పట్టుకెళ్ళేందుకు కూడా డబ్బులే కుండా మొత్తం డబ్బు గోవిందా!..

“ అయ్యా! గోవిందా.. సర్వం గోవిందా, నాపర్సు పోయింది.”

ఏడుపు ఒక్కటే తక్కువ శంకరంలో.

‘ ఇందాకటి వరకూ ఉందండీ. ఇప్పుడు లేదు. ’

“ మీ రోడీగారు తిరుహంగళం పాడేశాన్నమాట శుభం ! ఇట్నించి తిన్నగా మన ఊరు వెళ్ళకండా నుండు తిపతి వెడ్డం. తిరుక్షవరం చేయించుకుందువుగాని, డబ్బులు నేనిస్తాలే ”